

اسلامی حکومت میں ملازموں کے حقوق و فرائض

(پروفیسر لبیب السعید مصری)

اسلامی حکومت میں کارکنان حکومت اور سرکاری عہدیداروں کے فرائض و واجبات اور اوصاف و آداب معلوم کرنے کے لیے جب ہم اسلامی لٹریچر کی ورق گردانی کرتے ہیں تو اس بارے میں ہمیں معلوم ہوتا ہے کہ اس قدر وسیع اور تفصیلی ذخیرہ دستیاب ہوتا ہے کہ اس مسئلے کا کوئی گوشہ ایسا باقی نہیں رہتا جس میں صاحب تحقیق کو تشکیکی محسوس ہوتی ہو۔ البتہ یہ ذخیرہ یکجا اور مرتب شکل میں نہیں ہے اس لیے اس میدان میں تحقیق و طلب کے لیے اترنے والے کو مختلف کتابوں کی ورق گردانی اور مختلف گھلتا نول سے گل چینی کرنی پڑتی ہے۔ یہ ذخیرہ اپنے دامن میں صحت مند اور مستحکم و مربوط اینڈ منسٹرین کے ایسے حکیمانہ اور مصلحت آمیز عجائب و نوادر رکھتا ہے کہ اس کے مقابلے میں جدید ترقی یافتہ اولاد ہائے حکومت حدود و فرائض اور نارسا معلوم ہوتے ہیں جب ہم اسلامی نظام کے قیام کا مطالبہ کرتے ہیں تو اس مطالبے کے ساتھ ہمیں یہ ضرورت بھی دامن گیر ہوتی ہے کہ اسلام کے سروں سسٹم اور حکومت کے نظم و نسق کے محاسن و امتیازات سے بھی عوام کو روشناس کرائیں تاکہ انھیں غیر اسلامی نظام حکمرانی اور اسلامی نظام حکومت میں تقابل کرنے میں آسانی رہے۔ زیر نظر مضمون اسی غرض کے لیے مرتب کیا گیا ہے۔ اگرچہ یہ اپنے موضوع پر حرف آخر نہیں ہے تاہم اس خاکے سے اس موضوع کے خد و خال کسی قدر معلوم کیے جاسکتے ہیں۔

نبی کریم صلی اللہ علیہ وسلم نے جب مدینہ میں اسلامی ریاست کا سنگ بنیاد رکھا تو اس کے قیام کے ساتھ ہی ایک ایسا نظام عمل و وجود میں آ گیا جس کا بار امانت اٹھانے کے لیے خدا ترس، دیانتدار اور احساس ذمہ داری رکھنے والے کارکنوں کی ضرورت تھی۔ چنانچہ حضور صلی اللہ علیہ وسلم نے مسلمانوں کو بڑا فرمائی کہ وہ مختصر سے مختصر جماعت اور چھوٹی سے چھوٹی اجتماعی ہم کے ایسے بھی اپنا امیر اور سربراہ منتخب کریں۔ اس طرح آپ نے نہایت حکیمانہ طریقے سے چھوٹے چھوٹے اجتماعی کاموں میں نظم و ضبط کی تلقین

فرما کر بڑے پیمانے پر ہونے والے اجتماعی کاموں میں نظم و نسق اور جماعتی شیرازہ بندی کی ضرورت اور اہمیت واضح کر دی۔ اور اسلامی ریاست کے لیے موزوں و مطلوب کارکنوں کی تربیت کا دائمی انتظام کر دیا۔ مدینہ میں تمام معاملات کی سربراہ کاری اور رہنمائی اپنے ہاتھ میں لے لی اور مدینہ کے باہر دور و نزدیک کے مقامات پر اپنی جانب سے مجال و والیان کا تقرر کیا۔ جنگی عہم و دشمنی ہوئی تو فوج کے لیے سپہ سالار نامزد کیے۔ زکوٰۃ و صدقات کی جمع و تقسیم کے لیے محصلین اور عاملین کا بندوبست کیا۔

موجودہ حکومتوں کے صیغہ ہائے نظم و نسق جن کا عرب کی قدیم دنیا میں ہم تصور بھی نہیں کر سکتے، مدینہ کی اسلامی حکومت میں ان میں سے بیشتر کا وجود نہیں ملتا ہے۔ چونکہ موجودہ ترقی یافتہ حکومت کی حکمانہ اصطلاحات اس وقت رائج نہ تھیں۔ اس لیے ان اصطلاحات (TERMS) سے اس وقت کے محکمے مسموم نہ تھے مگر عملاً یہ صیغہ جاتی نظام اپنے سادہ و مختصر اور ابتدائی رنگ میں موجود تھا۔ خود عہد نبوت میں ہم کو وزارت اور سرپرستہ کاری کی متعدد صورتیں اور سفارت و قضا کے مناسب کا وجود ملتا ہے۔ کارپردازان حکومت میں سے مطالبات حکومت وصول کرنے والے، محافظین امن عامہ، ارباب تعلیم و صحت، مالیات و جنگی امور کے ذمہ دار، غنائم اور اموال فتنے کے منتظین اور ترجمان حکومت وغیرہ کے عہدے ملتے ہیں بلکہ بعض ایسے مناصب بھی ملتے ہیں جو مزاج و ضرورت کے لحاظ سے ترقی یافتہ اور متمن گورنمنٹ سے مختص ہیں جیسے پرائیویٹ سیکرٹری اور افسر استقبال کے منصب۔

لیکن جیسا کہ میں اوپر گزارش کر آیا ہوں ان اعمال و مناصب کی اصطلاحات کے وہ لباس نہ تھے جو آج رائج ہیں اور یہ تصنع اور شکوہ و طمطراق کے وہ مناظر نظر آتے ہیں جو دور حاضر کی حکومتوں کا خاصہ قرار پا چکے ہیں۔

اسلام میں سرکاری منصب کا تصور اور اس کے تقاضے | اسلام سرکاری ملازمت اور عہدہ داری کو حصول جاہ و منزلت ہر منفعت جہتی اور کسب دنیا کا ذریعہ نہیں قرار دیتا بلکہ اسے ایک ناگوار تکلیف اور امت کی

لہ الحسبۃ فی الاسلام - ابن تیمیہ ص ۵ - لہ ایضاً ص ۱۸ سے الترتیب الاداریہ، محمد اکتافی

(رباط، مرائش) ج ۱ ص ۲۰۰، ج ۲ ص ۱۲۲

پاسبانی کی کمشن اور ذمہ رکھنا گوارا دیتا ہے۔ جو شخص اس ذمہ داری کو اپنی پشت پر لا دیتا ہے اور پھر اُس کے تقاضوں کو پورا کرنے کے بجائے اطمینان سے مگر بیٹھ رہتا ہے یا تنافل کرتا ہے وہ خدا کی نگاہ میں مبیہوش ٹھہرتا ہے اور قیامت کے روز اہل جنت کے زمرے میں اُس کا کوئی مقام نہیں ہوگا۔ آنحضرت صلی اللہ علیہ وسلم کا ارشاد ہے:

ما من امر یبلی امر المسلمین ثمة لا یجهد لہم ویصح الالہ یدخل الجنة معہم
جو شخص مسلمانوں کے معاملات کا ذمہ دار بنایا جائے
پھر نہ تو وہ اُن کے لیے دُور و دُور ہو چکے اور نہ اُن کی
خیر خواہی کرے وہ جنت میں نہیں جائے گا۔

اسلام کا تقاضا صرف یہ نہیں کہ اس ذمہ داری کو پوری سرگرمی اور بے نفسی سے ادا کیا جائے بلکہ کارکنانِ حکومت سے اسلام یہ بھی مطالبہ کرتا ہے کہ وہ رعایا اور ماتحتوں کے ساتھ نرمی، دلداری اور شفقت و محبت کا ریتاؤ کریں۔ رسول اللہ صلی اللہ علیہ وسلم نے بے رحم حکام کے بارے میں فرمایا ہے: *ان شتر الودعاء المظلمة* (بترین حاکم حطہ ہے) حطہ کے معنی ہیں پامال کرنے والا یعنی ایسا سنگدل اور سخت گیر حاکم جو رعایا کے ساتھ ہمدردی اور خیر خواہی سے معاملہ کرنے کے بجائے درشت مزاجی اور زندقہ خونی کاررویا اختیار کرتا ہے اور اُن کے ساتھ ہمدردانہ سلوک کرنے کے بجائے اسے پامال کرتا ہے۔ بلکہ اس سے بڑھ کر یہ کہ جہاں آنحضرت صلی اللہ علیہ وسلم نے نیک دل اور مشفق حاکم کے حق میں اللہ سے مہربانی کی دُعا کی ہے وہاں سخت گیر اور بدخواہ حاکم کے لیے بد دُعا کی ہے۔ آپ کے الفاظ یہ ہیں:

اللہم من ولی من امر امتی مشیئا
اے اللہ! جو شخص میری امت کے لوگوں کے کسی معاملہ
میں شتق علیہم فاشفق علیہ، ومن ولی من
تذریعی اُسے شتقت میں ڈال، اور جو ان کو شتقت میں ڈالے
امر امتی شیئا فزوق بہم فافرق بہ
کا معاملہ کرے تو بھی اُس کے ساتھ نرمی کا معاملہ کر۔

ایک اور روایت میں رعیت کی بدخواہی اور حق تلفی کو ایسا سخت مجرم بتایا گیا ہے جو قیامت کے

روز حکمران کو جنت سے محروم اور اللہ کے غضب کا مستحق قرار دینے کے لیے کافی ہیں :

مامن عبید یستریعہ اللہ و عیة بیوت
یوم بیوت و هو غاشق لہ عینہ الاحمر اللہ
علیہ الجنة۔
جس شخص کو اللہ تعالیٰ نے کچھ لوگوں کا چرواہا مامک بنایا
اور وہ اس حال میں مرا کہ اس نے لوگوں کی بدخواہی کی
ہے تو اللہ تعالیٰ اُس پر جنت حرام کر دیگا۔

اس کے بالمقابل جو حکام اعتدال پسندی، انصاف پروردی اور شفقت سے معاملات کو انجام دیتے
ہیں، قیامت کے روز اللہ تعالیٰ ان کی جو عزت افزائی کرے گا اور علو مرتبت سے نوازے گا حضور
علی اللہ علیہ وسلم نے اسے نہایت بلیغ اور مؤثر انداز میں بیان فرمایا ہے :

ان المقسطین عند اللہ علی منابر من
نور عن یمین الرحمن عز وجل ، و کلنا
یذیہ یمین الذین بعد لون فی حکمہم و
اہلیم و ما ولوا
عدل و انصاف کرنے والے امراء و حکام نور کے
منبروں پر اللہ تعالیٰ کے دایسے بیٹھے ہوں گے اور
اللہ کے دایوں ہاتھ دایسے بیٹھے ہوں گے وہ لوگ ہیں
جو اپنے فیصلوں میں اور اپنے اہل و عیال میں اور
اپنے دائرہ اقتدار میں انصاف کرتے رہے۔

ذمہ داریوں کی اسی نزاکت اور گرانباری کے پیش نظر اسلام ایسے لوگوں کو مناسب حکومت سے
محترز دہنے امدان سے دامن کش رہنے کی ترغیب دیتا ہے جو اپنے اندران کے بارگراں کو اٹھانے کی
سکتہ نہ پاتے ہوں یا ان کو کما حقہ ادا کرنے سے تامل رہیں۔ ایسے لوگوں کو اسلام پکار پکار کر کہتا ہے
کہ جو لوگ حکومت کے عہدوں کو اہلیت و استحقاق کے بغیر حاصل کرتے ہیں اور پھر ان سے کما حقہ
عہدہ برآ نہیں ہوتے وہ خائن ہیں اور قیامت کے روز یہی عہدے ان کے لیے رسوائی اور ندامت
کا باعث ہوں گے۔ دوسری طرف اسلام یہ ترغیب بھی دیتا ہے کہ جو باہمت ان ذمہ داریوں کی
دشووار گھاٹیوں کو عبور کرنے کی قدرت رکھتے ہوں اور ان میں وہ شرائط پائی جاتی ہوں، جو ان ذمہ
داریوں کی بجائے آوری کے لیے مطلوب ہیں تو یہ انہی کو تعویض کی جائیں۔ ایسی صورت میں یہی منصب
تقرب الی اللہ کا ذریعہ بن جاتا ہے اور جو اسے ہمت کی آخری حد تک ادا کرنے کی کوشش کرتے

ہیں، اللہ کے نزدیک اُن کی یہ کوشش افضل الاعمال اور بزرگ ترین نیکی شمار ہوتی ہے۔

الْأَثْلُ خَالِئُ الْمَثَلِ كَالْأَثْلِ خَالِئُ الْمَثَلِ "کا اصول اختیار کرتی ہے۔ اس کا مطلب یہ ہے کہ جو لوگ موجود ہوں اُن میں سے بہتر سے بہتر اور اہل ترکو ترجیح دی جائے گی جو اس اصول سے انحراف کرتا ہے اور اس کے علاوہ کوئی دوسرا مہیا یا انتخاب اختیار کرتا ہے اسلام اُسے اسلامی ریاست سے غداری اور خیانتِ عظمیٰ تصور کرتا ہے۔ ذیل کا قول جو غالباً آنحضرت صلی اللہ علیہ وسلم کا ہے یا حضرت عمر رضی اللہ عنہ کی جانب منسوب ہے، اس امر کی نراحت ملتی ہے:

من قتل رجلاً علی عصابة و هو
یجد فی تلك العصابة من هو ارضی منه فقتل
خان الله ورسوله وخان المؤمنین۔

جس نے مسلمانوں کے کسی گروہ پر ایسے شخص کو سربراہ بنا دیا کہ اس گروہ میں اس سے زیادہ بہتر شخص موجود تھا اُس نے اللہ سے، اس کے رسول سے اور عام مسلمانوں سے غداری کی۔

اسلامی نظامِ حکومت کا ایک خاصہ یہ ہے کہ اس میں ریاست کے کارفرماؤں اور کارپوزروں کے سامنے نوب و ناخوب کے جو پیمانے رکھے جاتے ہیں اور سعادت و شقاوت کے جو معیارات قائم کیے جلتے ہیں، ان میں بنیادی تصورِ حاکمِ اعلیٰ (اللہ تعالیٰ) کی رضا جوئی اور فلاحِ آخرت اور حاکمِ اعلیٰ کی رعیت کی سبودی ہوتی ہے۔ یہ تصور بڑے سے بڑے عہدیدار سے لے کر چھوٹے سے چھوٹے اہل کار تک کی کارگزاریوں پر اثر انداز ہوتا ہے اور فی الجملہ رعیت کے حق میں اس کے بڑے مفید اور خوش کن نتائج برآمد ہوتے ہیں۔ حضرت عمر رضی اللہ عنہ اپنے ایک مکتوب میں حضرت ابو موسیٰ اشعری کو اسی بنیادی مقصد کی جانب توجہ دالتے ہوئے لکھتے ہیں:

ان اسعد الرعاة عند الله من سعدت
به رعیتہ، وان اشقى الرعاة من شقيت
سبب زیادہ خوش قسمت حاکم اللہ تعالیٰ کے نزدیک
وہ ہے جس سے خدا کی خورشمال ہو اور سب سے

بلہ رعیتہ

زیادہ بد بخت حاکم وہ ہے جس کے سبب اللہ کی رعایا بد حال ہو۔

آگے چل کر فرماتے ہیں: "یا درگاہ کہ حاکم کو ایک دن اللہ کے رویہ و حاضر ہونا ہے۔ اگر حاکم کج روی متنبہ کرے گا تو رعایا بھی کج روی پر آتر آئے گی اور اس کا وبال حاکم کے سر ہوگا" اسلامی نظام حکومت ہی نہیں بلکہ ہر نظام حکومت کی کامیابی اور مضبوطی کارکنان حکومت کی عدل گستری اور انصاف پروری پر موقوف ہے۔ مشہور مقولہ ہے کہ: "اللہ تعالیٰ عادل حکومت کی مدد کرتا ہے خواہ وہ کافر ہی ہو، اور ظالم حکومت کی مدد سے ہاتھ بچھین لیتا ہے خواہ وہ مسلم ہی ہو۔"

کارکنان حکومت کے آداب و آئین حکومت کے عمال و حکام سے لے کر ادنیٰ سے ادنیٰ کارکن میں جن آداب و خصائل کا پایا جانا ضروری ہے، اس کی تفصیل ہم علامہ تعلقشندی کی زبان سے نقل کرتے ہیں یہ تفصیل علامہ تعلقشندی نے کاتب (دیبر) کے آداب میں بیان کی ہے۔ لیکن آداب کاتب میں جو کچھ اس نے ذکر کیا ہے درحقیقت اس کا نمونہ ہر عہدیدار اور ہر کارکن کو ہوتا چاہیے۔

"اپنے اعتبارات اور ذمہ داریوں میں بے لوث اور بے غرض رہے۔ مذموم خواہشات اور کمینہ طریقوں سے محترز رہے۔ فوائے و گداز اور دل درد مند رکھتا ہو۔ حرم و ہوا کے پاس نہ چھٹکے۔ ناپاک تقویوں اور ناجائز نفع اندوزیوں سے بالارہے۔ یہ روش اسے اللہ کے تقرب سے بھی بہرہ مند کرے گی اور حکومت کی نگاہ میں بھی محترم کرے گی۔ عام شہریوں کے ساتھ اُسے خوش معاملگی اور حسن سلوک کا مظاہرہ کرنا چاہیے جو ملازم ان پاک طریقوں کی پابندی کرتے ہیں اُن کے لیے ترقی اور کامیابی کے دروازے ہر وقت کھلے رہتے ہیں۔ انہی طریقوں سے کم تعلیم والے بڑے بڑے مناصب تک پہنچے اور ایسے لوگوں پر انھیں برتری حاصل ہوگی جو قابلیت اور فہم و فراست میں اُن سے بدرجہا زیادہ بلند تھے۔ اور اللہ تعالیٰ نے دنیاوی طور پر بھی انھیں ملل و دولت سے نوازا۔ قوم کے اندر انھیں قدر کی نگاہوں سے دیکھا گیا۔ انہی خوبیوں نے دُور واولوں کو

لے کتاب الخراج ابرویمف - لے الحیثہ فی الاسلام

کو قریب کر دیا اور ان سے عاری لوگوں کو قرب کے باوجود دُور بھینک دیا۔ ان کو اختیار کر کے جو کچھ نہ تھے وہ سب کچھ ہو گئے اور ان کو چھوڑ کر جلاک تھے وہ خاک بھی نہ رہتے ۷

احتساب کا نظام | اسلامی حکومت میں احتساب یعنی ملازمین کی کارگزاریوں کا جائزہ اور ان کی کوتاہیوں اور زیادتیوں کا مواخذہ ان فرائض میں سے جن سے غفلت اور تساہل کرنا اللہ تعالیٰ کے غضب کو دعوت دینا ہے۔ اولاً تو اسلام ہر مسلمان کے دل میں خواہ وہ حکومت کا کارکن ہو یا عام شہری ہو، دائمی احتساب و بازپرسی کرنے والی ایک ایسی باجبروت اور علیم بذات الصدورستی کا تصور پیش کرتا ہے کہ اس تصور کے ہوتے ہوئے کوئی شخص کسی وقت بھی خیانت و بدعہدی کا خیال بھی نہیں کر سکتا خواہ اُسے کتنے مفید اور محفوظ مواقع میسر آتے ہوں اور ثانیاً وہ ریاست کے ذمہ داران و عمائد کے فرائض میں یہ شامل کرتا ہے کہ وہ عمال و حکام کے تقرر کے بعد اُن کے اعمال و اشغال کا برابر محاسبہ کرتے رہیں اور ان کی پرائیویٹ زندگی اور پبلک زندگی کا جائزہ لیتے رہیں۔ حضرت عمر رضی اللہ عنہ کے بارے میں آتا ہے کہ ملک کے دور دراز حصوں میں رہنے والے عمال اور شہریوں کے بارے میں بھی انکو اتنی ہی وسیع معلومات ہوتی تھیں جتنی اُس شخص کے بارے میں ہوتی تھیں جس نے اُن کے ساتھ ایک بستر پر اور ایک تکیے پر رات گزاری ہو۔ ملک کا کوئی حصہ اور کوئی گوشہ اور ریاست کا کوئی عامل اور فوج کا کوئی سپہ سالار ایسا نہ تھا جس پر اُن کی کڑی نگاہ نہ ہوتی تھی۔ حتیٰ کہ ملک کے مشرقی کنارے سے لے کر مغربی کنارے تک رہنے والوں کی باتیں صبح و شام اُن تک پہنچتی رہتی تھیں ۷

موجودہ حکومتیں ملازمین حکومت کی پرائیویٹ زندگی کو اپنے دائرہ احتساب سے خارج سمجھتی ہیں، لیکن اسلامی ریاست میں بڑے سے بڑے عہدیدار بھی اپنے خالص ذاتی تصرفات میں جو حکومت کی نگاہ میں قابلِ اعتراض ہوں، حکومت کی گرفت سے نہیں بچ سکتے۔ حذیفہ بن الیمان نے ایک غیر عرب عورت سے شادی کر لی۔ حضرت عمرؓ کے علم میں جب یہ بات آئی تو انھوں نے حذیفہ کو حکم دیا کہ اس عورت کو طلاق دے دو اور اس کی وجہ یہ بتائی کہ: عجمی عورتوں میں دشمنی پائی جاتی ہے۔ اگر تم لوگ ان کی طرف پلک

گئے تو یہ نہیں عربی عورتوں پر جا برنا دیں گی۔

جو حکومت کا کارکن اپنے ایمان و ضمیر کے تقاضوں کو پا مال کرتا ہے اور اپنے اوپر عائد شدہ ذمہ داریوں سے اپنے نفس کو کھلی چھٹی دے دیتا ہے اُس پر ”نااہلی“ کے ریمارکس دے کر سبکدوش نہیں کر دیا جاتا، بلکہ تمام سابقہ کارگزاریوں کی اُسے جوابدہی کرنی پڑے گی۔ اپنی کوتاہیوں کا پائی پائی حساب دینا ہوگا۔ اور اس کے بعد اُسے ایسی قراردادیں منترادی جائے گی جو اُس کے اباٹے جنس کی اسکھوں کو کھول دینے کے لیے کافی ہو۔ سلطنت عباکیہ کے چیف جسٹس امام ابو یوسف رحمہ اللہ خلیفہ ہارون الرشید کو ایک نئے میں ہدایت کرتے ہیں:

”بہتر یہ ہے کہ آپ نیکو کار، پاکیزہ دامن اور قابل اعتماد افراد پر مشتمل ایک پارٹی ملک میں چھیں جو شہروں اور قریوں میں جا کر عمال ریاست اور ان کی کارگزاریوں کی تفتیش کرے ...

..... پھر جب آپ کو کسی گورنر یا افسر کے بارے میں یہ اطمینان ہو جائے کہ وہ ظلم و تعدی اور دست درازیاں کرتا ہے، رعایا کی دیکھ بھال کے بارے میں آپ کے ساتھ بد عہدی کرتا ہے، سرکاری اموال کا غبن کرتا ہے یا حرام خدی پر اتر آیا ہے یا اُس کے جہاں چلن میں خرابی پیدا ہو گئی ہے تو اس کے بعد آپ کے لیے اُس گورنر یا افسر کو استعمال کرنا، رعیت کے کسی کام کا ذمہ دار بنانا یا اُسے امورِ مملکت میں شریک کرنا حرام ہے۔ بلکہ ایسے بد طینت شخص کو آپ کیفر کر دینا تک پہنچائیں اور اسے ایسی سخت سزا دیں کہ دوسرے جو ابھی تک ان خرابیوں سے طوٹ نہیں ہوئے ہیں، اُسے دیکھ کر حیرت پذیر ہوں، البتہ ظلم اور بے گناہ کی آہوں سے آپ بچتے رہیں۔ ان کی دعائیں بارگاہِ انبوی میں مستجاب و مقبول ہیں۔“

یہ بھی ضروری ہے کہ ملازمین اور کارندوں کے متعلق حکومت کے پاس جو رپورٹیں آئیں، وہ نہایت صحیح، حقیقت کا آئینہ اور اعتدال پسندانہ ہوں۔ قاضی ابو یوسف اس سلسلے میں بھی ہارون رشید

کو ناکید کرتے ہوئے رقمطراز ہیں :

”ہو سکتا ہے کہ رپورٹ دینے والے پبلک کے خلاف عمال سے ساز باز کر لیں۔ اور عمال کی بد معاملگیوں پر پردہ پوشی کریں۔ یا اس کے برعکس عمال اور حکام سے بگڑ جائیں اور ان پر خلاف واقعہ الزامات لگا دیں۔ اس لیے مناسب یہ ہے کہ آپ ہر شہر اور ہر علاقے میں سے عادل اور نفع لوگوں کو ڈھونڈیں اور خبر سانی اور اطلاعات کا کام ان کے سپرد کریں ... اور آپ انہیں پیشگی متنبتہ کر دیں کہ وہ رعیت کی کسی بات کو یا حکام کے کسی فعل کو آپ سے چھپا کر نہ رکھیں اور جو رپورٹیں آپ تک پہنچائیں ان میں کسی قسم کی مبالغہ آرائی نہ ہو۔ اس کے بعد جو آپ کی ہدایات پر عمل نہ کریں انہیں کیسے کا مزہ چکھائیں۔ جب تک علاقوں میں اطلاعات بہم پہنچانے والے اور خبر رساں معتد علیہ اور صادق القول لوگ نہ ہوں، کسی تاقبلی یا کسی حاکم کے بارے میں موصول ہونے والی رپورٹ پر صا و کرنا درست نہیں ہے۔“

آزادی رائے | اسلام کارکنان حکومت پر ہر طرح کی پابندیاں عائد کرنے کے باوجود انہیں یہ اجازت بھی دیتا ہے کہ وہ جس بات کو بہتر سمجھیں اسے اختیار کریں۔ ان کی اپنی رائے کو اس حد تک سلب نہیں کرتا کہ وہ محض ایک حکومت کی مشینری کا بے جان پرزہ بن کر رہ جائیں۔ موجودہ حکومتیں اپنے ملازمین اور کارکنوں کے اندر جو غلامانہ ذہنیت اور بندہ حکم بن جانے کا مزاج پیدا کرتی ہیں اس کی بنا پر کوئی کارکن یہ اپنے وہم و خیال میں بھی نہیں لاسکتا کہ وہ اگر افسر اعلیٰ کے کسی حکم کو خلاف مصلحت اور غیر مناسب سمجھے تو اس کی تعمیل سے روک جائے۔ لیکن اسلامی دور حکومت میں ہمیں متعدد ایسی مثالیں ملتی ہیں کہ اوپر سے ایک حکم نافذ ہوتا ہے جسے کارکن بہتر اور مفید اعلیٰ کے منافی تصور کرتا ہے تو اس کی تعمیل سے ہاتھ روک لیتا ہے۔ زیادہ نے ایک بار حکم بن عمر و غفاری کو لکھا کہ امیر المؤمنین معاویہ نے مجھے حکم دیا ہے کہ میں اس کے لیے سونا اور چاندی جمع کروں لہذا تم لوگوں میں سونا اور چاندی تقسیم نہ کرو اس کے ماسوا جو چاہو تقسیم کرو۔ حکم بن عمرو نے جواب دیا: امیر المؤمنین کے حکم سے

پہلے میرے پاس اللہ کا حکم موجود ہے۔ بخدا! اگر کسی بندے پر زمین و آسمان کے دروازے بند ہو جائیں لیکن وہ اللہ سے ڈرے تو اللہ اس کے لیے کوئی نہ کوئی راستہ پیدا کر دے گا؛ یہ کہہ کر انہوں نے لوگوں کو بلایا اور تمام مال بیع سونا و چاندی تقسیم کر دیا۔

اطاعت کے حدود | انہریوں کے لیے امر اور حکام کی اطاعت کے معاملے میں اسلام نے جو شرائط اور حدود متعین کی ہیں ان کا خلاصہ یہ ہے کہ ان کی اطاعت صرف امر معروف میں ہوگی اور اگر وہ منکرات کا حکم دین یا خلاف شریعت باتوں پر لوگوں کو مجبور کریں تو ایسی صورت میں مسلمانوں پر واجب ہو جاتا ہے کہ وہ ان کی ان باتوں پر نیکیر کریں، ان سے کلم کھلا بیزاری کا اظہار کریں، اور صرف امر حق کی حمایت کریں۔ نبی کریم صلی اللہ علیہ وسلم کا فرمان ہے: "ستکون امراء فترعون و تنکرون، فمن کسوا بربی و من انکرو سلمہ و کن من منی و نابع، و عنقرب تمہارے اندر سے ایسے امر اور ظاہر ہوں گے جن کی طرف تم معروف اور منکر دونوں طرح کی باتیں دیکھو گے، سو جس نے منکر کو منکر سمجھا وہ تو بری ہوا اور جس نے اس کی مخالفت کی وہ سلامت رہا لیکن رعقربت اور گناہ اس پر ہے) جو اس پر راضی ہوا اور اس کی پیروی کی)۔ ایک دوسری روایت میں حضور صلی اللہ علیہ وسلم نے ظالم حکام کا ساتھ دینے والے اور ان سے تعاون کرنے والے سے صاف صاف برکت کا اظہار فرمایا۔ من صدقہم یکن بھم و اعانہم علی ظلمہم فلیس منی و لست منہ و لا یرد علی المحضی بھم جس نے ان کے جھوٹ کی تائید کی اور ان کے مظالم میں ان کا ساتھ دیا۔ اس کا مجھ سے اور میرا اس سے کوئی تعلق نہیں ہے اور نہ وہ حوض کوثر پر میرے پاس آسکے گا)۔

منصب کا غلط استعمال | حکومت کے ملازمین کے لیے یہ جائز نہیں ہے کہ وہ اپنے منصب کو لوگوں پر دھاک بٹھانے اور اپنے رعب و دبدبے کی نمائش کرنے کا ذریعہ بنائیں۔ یا عہدے و اختیارات کے بل بوتے پر لوگوں کے حقوق پر ڈاکہ ڈالنا شروع کر دیں۔ اسلامی حکومت میں منصب فخر و غرور کی چیز نہیں بلکہ خدمت گذاری کا وسیلہ ہے۔ اس کی ذمہ داریوں کے بارے میں گروں جھک جانی چاہیے نہ کہ

انہی گردن اکر جھائے۔ اور بحیثیت کی خدمت کے بجائے اُس کے لیے عذاب کا پیغام بن جائے۔ حضرت علیؑ اپنے ایک عامل کو لکھتے ہیں: "تو لوگوں کے ساتھ عجز و انحراری سے پیش آ، اُن سے نرمی کا رویہ اختیار کر، اور اپنے سلام و حکام میں اور مشوروں اور گفتگوؤں میں اُن کے برابر رہ۔ بڑے اور بااثر لوگ تجھ سے انصافی کی توقع نہ بانڈھیں اور کمزیر سے عدل سے ناامید نہ ہوں۔"

اسلامی حکومت اپنے شہریوں کے ساتھ جس حسن التفات، خیر گیری اور دیکھ بھال کے احساسات رکھتی ہے، اُن کی بنا پر وہ سربراہ کاروں اور نظم و نسق کے منتولہوں پر یہ فرض عائد کرتی ہے کہ وہ خود جابا کر لوگوں کی ضروریات دریافت کریں اور انہیں بروقت مہیا کریں اور اس فرض کی بجا آوری میں کسی شخص کا دونوں حیثیت اور عامی ہونا آڑے نہ آئے۔ بلکہ اُن کی نگاہ میں کمین و شرفیہ دونوں کا مقام و اہمیت یکساں ہو۔ آنحضرت صلی اللہ علیہ وسلم کا ارشاد ہے:

جو لوگ اپنی ضروریات مجھ تک نہیں پہنچا سکتے، تم لوگ خود ان کی ضروریات مجھ تک پہنچاؤ۔ جو حکومت کو عاجز و ناتوان کی ضروریات سے آگاہ کرتا ہے۔ اللہ تعالیٰ قیامت کے روز (جب لوگوں کے قدم و لگا ہے ہوں گے) اُسے ثابت قدمی بخشے گا۔

ابلعوفی حاجہ من لا یستطیع ابلاغہا
فانہ من ابلاغ سلطانہ حاجہ من لا یستطیع
ابلاغہا ثبت اللہ قدمیہ یوم القیامۃ۔

اسی احساس کو حضرت عمر رضی اللہ عنہ نے ایک بار ظاہر کرتے ہوئے کہا تھا: اگر میں زندہ رہا تو تمام ملک کا دورہ کروں گا، اور رعایا کے حالات معلوم کروں گا۔ کیونکہ میں جانتا ہوں کہ لوگوں کی بعض ضروریات ایسی ہیں جو مجھ تک پہنچ نہیں پاتیں۔ لوگ خود مجھ تک آ نہیں سکتے اور عمال اُن کی ضروریات کو میرے علم میں نہیں لاتے۔

۱۔ شرح البلاغ، شریف رضی ج ۲ ص ۵۴

۲۔ الترتیب الاداریہ، الختانی

۳۔ شرح نبخ البلاغ، ابن ابی حنیبلہ

وظائف اور تنخواہیں | تنخواہوں اور وظیفوں کے معاملے میں اسلامی حکومت ہر کارکن کی ضروریات زندگی کے مطابق اس کے ساتھ معاملہ کرتی ہے۔ ابو داؤد کی ایک روایت میں آتا ہے کہ حضور صلی اللہ علیہ وسلم کے پاس جب نئے کا مال آتا تو آپ اُسی وقت تقسیم فرما دیتے۔ اہل و عیال والے کو دو حصے اور مجرد کو ایک حصہ دیتے۔ تنخواہ میں اضافے کا موجب یہ بھی ہو سکتا ہے کہ خدمت گزار اپنے فرائض میں قابلیت اور محنت و مہارت کا ثبوت دے۔ نبی صلی اللہ علیہ وسلم سے ایک عمل ماٹور ہے کہ آپ نے ایک کارکن کے بارے میں جس نے بعض مواقع پر اپنے کام کو بڑی عمدگی اور خوش اسلوبی سے سر انجام دیا تھا۔ بعد میں آنے والے امراد کو اُس سے خیر خواہی کی وصیت کی۔ بلکہ آپ نے اُسے اپنی ایک تحریر بھی ہبہ کر کے دی تھی۔ طبقات ابن سعد کے بیان کی رُو سے وہ شخص حضرت عمر بن عبدالعزیز کے زمانے تک زندہ رہا اور اس پورے عرصہ میں خلفاء سے مختلف چیزیں وصول کرتا رہا۔ معاشی اور اقتصادِ دی ضروریات ایسی ہیں جن سے بہر حال اسلامی حکومت اپنے کارکنوں اور کارپردازوں کو باکل فارغ البال اور میکو کر دینے کا اصول رکھتی ہے۔ تاکہ وہ سرکاری خدمات کو سکون خاطر، اطمینان قلب اور بے لوث طریقے سے انجام دیتے رہیں۔ حضرت علی کرم اللہ وجہہ نے اسی فلسفے کی وضاحت کرتے ہوئے اپنے ایک عامل کو حکم دیا تھا کہ سرکاری کارکنوں کو پورے معاوضے دینے جائیں کیونکہ:

فان ذلك قوة لهم على استصلاح
انفسهم وغنى لهم عن تناول ما تحت
ايدىهم ورجعة عليهم ان خالفوا امرك
او ثلموا امانتك۔

یہ چیز کارکنوں کو راست باز، نیک نفس رکھنے میں مدد
دے گی، اور انہیں سرکاری اموال پر دست درازی کرنے
سے بے نیاز کر دیگی۔ اور اگر اس کے بعد وہ تیرے حکم کی
خلاف معذی کریں گے یا تیری امانت میں خیانت کریں گے

تو تیری طرف سے اُن پر رحمت قائم ہو جائے گی

حضرت عمر بن عبدالعزیز پر ایک بار یہ اعتراض کیا گیا کہ آپ اپنے عامل کو سو سو دو سو دینار بلکہ اس سے بھی
زیادہ ماہانہ تنخواہیں دیتے ہیں؟۔ خلیفہ راشد نے جواب دیا: "اگر یہ لوگ اللہ کی کتاب اور نبی صلی اللہ علیہ وسلم

نے الاوارۃ الاسلامیہ، کرد علی ص ۱۷۸ سے الترتیب الاداریہ، کتافی سے الاطرافۃ الاسلامیہ ص ۶۰

کی سنت پر عامل رہیں تو ہمیں یہ معاوضے بھی ان کے لیے معمول سمجھنا ہوں۔ میں تو چاہتا ہوں کہ غم بردگار سے ان کو بالکل فارغ البال کر دوں۔

کارکنوں کے معاوضے مسلمانوں کے بیت المال سے جاری کیے جائیں گے کیونکہ وہ مسلمانوں ہی کے کام میں لگے ہوئے ہیں۔ بارون رشید نے ایک بار قاضی ابو یوسف سے دریافت کیا تھا کہ کیا قاضی کو میراث کے مال میں سے وظیفہ ملے گا؟ قاضی ابو یوسف نے جواب دیا: نہیں، اُسے بھی مسلمانوں کے بیت المال سے وظیفہ دیا جائے گا۔

صلہ اور پنشن | اسلامی حکومت میں خدمت گزاروں کو عہدہ کا کردگیوں کے صلے دینے اور فراغت کے بعد انہیں پنشن دینے کی مثالیں بھی سیرت و تاریخ کی کتابوں میں ملتی ہیں۔ صلہ دینے کے بارے میں خود حضور صلی اللہ علیہ وسلم کے عمل سے اس کی متعدد نظیریں حدیث و آثار کے ذخیرے میں موجود ہیں۔ آپ نے ہمدان کے ایک شخص قیس بن مالک الارجبی کو اس کی قوم پر جس میں عرب بھی تھے اور آزاد کردہ غلام بھی تھے، عامل مقرر کیا تو آپ نے اس کا وظیفہ جاری کیا اور اس کے علاوہ اُسے منتقل طود پر دو سو صاع سالانہ نسا کی ملی کے اور دو سو صاع سالانہ خیران کے انجیسر بطور صلہ عطا کیے۔ آپ کا یہ عطیہ نہ صرف صیہن سیات اسے متاثر بلکہ مرنے کے بعد اُس کے ورثہ بھی اُسے ہمیشہ وصول کرتے رہے۔

حضرت عمر بن عبدالعزیز نے یہ فرمان جاری کیا تھا کہ ایسے یتیم اور لاوارث بچے اُن کے علم میں لائے جائیں جن کے باپ حکومت کے تنخواہ دار تھے۔ جب آپ کو ایسے افراد کی فہرست پہنچی تو آپ نے ان میں سے پانچ پانچ کو ایک خدمتگار دیا، اور ان میں جو غیر شادی شدہ لڑکیاں تھیں اُن کے لیے باقاعدہ وظائف جاری کیے۔ حضرت عمرؓ نو مولود بچوں کا وظیفہ اس وقت تک جاری نہیں کرتے تھے جب تک وہ دو دھڑ نہیں چھوڑتے تھے۔ لوگوں نے قبل از وقت بچوں کا دو دھڑ چھڑانا شروع کر دیا۔ جب انہیں خبر ملی تو انہوں نے فوراً اپنے منادی سے اعلان کروا دیا کہ لوگ بچوں کا دو دھڑ چھڑانے میں جلد بازی نہ کریں۔ اب ہر بچے کا وظیفہ مقرر کر دیا گیا ہے۔

میں ملازمین حکومت کو عذر لاحق ہو گیا اور وہ از کار رفتہ ہو گئے ہوں حکومت کی جانب سے ان کی دیکھ بھال اور امداد و اعانت کا انتظام کیا جائے گا حضرت عمرؓ نے عبدالعزیز نے دیار شام کی طرف ایک فرمان جاری کیا تھا جس میں ایسے ملازمین حکومت کے متعلق مصلحت کی فراہمی کا مطالبہ کیا تھا جو مقنن و المصلحت ہوں یا پھینچنے پھرنے سے معذور ہو گئے ہوں یا خلع زوہ ہوں یا انھیں ایسا دائمی مرض لاحق ہو گیا ہو، جو اولسے نماز میں حارج ہوتا ہو۔ اس کے بعد انھوں نے من جانب حکومت ہر نایاب کیسے نایاب محافظ اور ہر دو عالم المرض شخصوں کے لیے ایک خادم کا انتظام کرنے کا حکم دیا۔

ذاتی کاروبار کی ممانعت | اسلامی حکومت کسی ملازم کو دوران ملازمت کسی قسم کا ذاتی کاروبار کرنے کی اجازت نہیں دیتی۔ حضرت ابو ہریرہ رضی اللہ عنہ کے بارے میں آتا ہے کہ ان کے پاس بہت سمال و اسباب جمع ہو گیا۔ یہاں تک کہ ان کے پاس گھوڑوں کی کئی نسلیں ہو گئیں اور ان کی منتشر زمینیں کیجا ہو گئیں اور ان کی تجارت بھی خوب چمکی۔ حضرت عمر فاروق رضی اللہ عنہ کو معلوم ہوا تو آپ نے فرمایا: حضرت، اس مال سے آپ اپنا سائل المال اور اپنی تنخواہ قابو کریں اور باقی پورے کا پورا بیت المال کے حوالے کریں۔

سرکاری اشیاء کا ذاتی تصرف | ملازمین سرکاری اشیاء کو ذاتی تصرف میں لانے کے مجاز نہیں ہیں۔ قلم و کاغذ سے لے کر حکومت کی گاڑیوں اور فرائض نقل و حمل تک کسی چیز سے اپنی ذات کے لیے استغناء نہیں کر سکتے۔ سرکاری اشیاء دراصل قوم کی امانت ہوتی ہیں اور ان کو صرف قوم کے مفاد و مقاصد میں استعمال کیا جاسکتا ہے۔ مثلاً اگر محکمہ ڈاک کا کوئی ملازم ڈاک کی گاڑیوں کو غیر سرکاری کام کے لیے استعمال کرتا ہے تو وہ خیانت کا مرتکب ہوتا ہے۔ تاضی ابو یوسفؒ کتاب الخراج میں اسی بحث پر گفتگو کرتے ہوئے یہ واقعہ درج کرتے ہیں کہ ایک بار حضرت عمرؓ نے عبدالعزیز کا ایک غلام بلا اجازت ڈاک کے جانور پر ایک شخص کو سوار کر کے لے آیا تو آپ نے اُسے بلایا اور کہا کہ سبب تم کو اس کا کر یہ بیت المال میں جمع نہیں کرے گا یہاں سے نہیں بل سکتا۔

ہر سرخ نیتے کا استعمال | عمرؓ نے عبدالعزیز عامل میں کو لکھتے ہیں:-

دیں اگر مجھے حکم دوں کہ تو مسلمانوں کی ظلم و زیادتی کی شکایات کا جواب دے تو کیا تو میری طرف مراجعت کی ضرورت محسوس کرے گا۔ نہ بعد مسافت کا خیال کرے گا اور نہ موت کے حادثات کا۔ جی کہ اگر میں کھوں کہ فلاں مسلمان کی ظلم سے لی ہوئی بکری واپس کر تو کیا تو مجھے کچھ مجھے کا کسفیہ دوں یا کالی دوں؟ — یاد رکھ شکایات کا فیصلہ وہیں کر لے میری طرف بار بار رجوع کرنے کی ضرورت نہیں۔

اسی انداز کا ایک نامہ کو فر کے عامل کو لکھتے ہیں:

”میرا خیال ہے کہ اگر میں تجھے کھوں کہ فلاں آدمی کو ایک بکری دے تو تو مجھے کچھ لگا کہ زردوں یا مادہ۔ اگر میں لکھ بھجوں کہ کوئی ایک دے ہے، تو تو پھر یہ پوچھنے لگے گا کہ چھوٹی ہو یا بڑی۔ اگر میں جواب دوں: کوئی ایک ہو، تو پھر ایک خطا دوڑے گا کہ بیٹھ ہو یا بکری؟ جب میں نے ایک بار لکھ دیا کہ ایسا کر، تو اپنی صوابدید پر اس کی تعمیل کر۔ میری طرف بار بار رجوع کرنے کی حاجت نہیں۔“

ارکان حکومت اور عام شہریوں میں قانونی مساوات | اسلامی ریاست پر شہری کو بڑے سے بڑے عہدیدار کے خلاف بھی اس کی ظلم و زیادتی پر قانونی چارہ جوئی کا غیر مشروط و مطلق ہوتی ہے۔ اور اس میں کسی قسم کی عدالتی و قانونی تفریق روا نہیں رکھتی۔ عدالت و قضاہ کے جو آداب و ضوابط ایک شہری پر لاگو ہوتے ہیں، ریاست کا حاکم اعلیٰ بھی ان کا اسی طرح سے پابند ہے اور کوئی سیاسی مصلحت اور حکمت قبول نہیں کی جاتی۔ امام ابو یوسفؒ نے کتاب الخراج میں حضرت عمر رضی اللہ عنہ کا یہ واقعہ بڑی تفصیل سے بیان کیا ہے کہ ایک بار انھوں نے حج کے موقع پر تمام عمال کو جمع کیا۔ مجمع کے اندر عام لوگ موجود تھے۔ آپ نے کھڑے ہو کر عام لوگوں سے دریافت کیا کہ تم میں سے کسی کو کسی عامل کے خلاف کوئی شکایت ہو تو وہ اٹھ کر بیان کرے۔ راوی کا بیان ہے کہ اتنے بڑے مجمع میں سے صرف ایک شخص اٹھا اور اس نے شکایت کی کہ امیر المؤمنین، آپ کے عامل نے مجھے سو کوڑے مارے ہیں۔ چنانچہ حضرت عمرؓ نے اُسے اجازت دی کہ وہ عامل سے اپنا قصاص لے لے۔ یہ سن کر حضرت عمرؓ نے العاصؓ لے

کہ امیر المؤمنین، اگر آپ نے حکام کے خلاف یہ دروازہ کھول دیا تو ان کے لیے یہ چیز بہت ناگوار ہوگی۔ لیکن حضرت عمرؓ نے ان کی کوئی توجیہ تسلیم نہ کی اور فرمایا کہ میں نے جب رسول اللہ صلی اللہ علیہ وسلم کو اپنی ذلت کو قصاص کے لیے پیش فرماتے دیکھا ہے تو ان سے کہو کہ قصاص نہ دلاؤ۔ بالآخر عدی نے خود ہی دوسرے دینار لے کر قصاص کو معاف کر دیا ورنہ حضرت عمرؓ اُس کے حق کو دوانے پر تھے ہوئے تھے۔

خلافت راشدہ کے دور میں اس طرح کی متعدد مثالیں ملتی ہیں۔ حتیٰ کہ خود خلفاء عام شہریوں کے برابر عدالت کے کٹہرے میں حاضر ہونے دیکھے گئے اور ان پر عام شہریوں کی جانب سے دائر کردہ مقدمات حاکم ہوئے۔ حضرت عمر رضی اللہ عنہ بالعموم کہا کرتے تھے کہ "جس پر کسی عامل نے ظلم کیا ہو وہ میرے پاس آئے تاکہ میں اُس کا قصاص اُسے دلاؤں"۔

سفارش اور اقربا نوازی سے اجتناب | ملکی نظم و نسق کو تباہ و برباد کرنے میں سفارش اور اقربا نوازی سے بڑھ کر شاید ہی کوئی بیماری ہو۔ اسلام کارکنان حکومت کے اندر جن اعلیٰ صفات کو دیکھنے کا خواہشمند ہے ان میں سے مقدم صفات نظم و نسق کو سفارش کی دراندازی سے پاک رکھنا اور سرکاری اموال سے خویش و اقارب کے ہاتھ رنگنے سے احتراز کرنا ہے۔ حضرت عمر رضی اللہ عنہ کے غلام نے ایک بار حضرت عمرؓ سے سفارش کی کہ اپنے عراق کے عامل کے نام ایک سفارشی چٹھی لکھ دیں کہ کچھ لوگ عراق میں بہتے ہیں وہ ان کی خاص طور پر آؤ بھگت کرے حضرت عمرؓ نے اُسے سخت ڈانٹا اور کہا: کیا تو لوگوں پر ظلم کا دروازہ کھولنا چاہتا ہے۔ عامل بھی مسلمانوں ہی کا ایک فرد ہے، اُسے بھی وہی کچھ میسر ہے جو دوسروں کو میسر ہے۔ حضرت علیؓ اشتر نخعی کو مصر کی جانب روانہ کرتے وقت نصیحت کرتے ہیں: عامل کی کارروائیوں پر کڑی نگاہ رکھنا کسی عامل کو دوستی اور غرض مندی کی بنا پر مقرر نہ کرنا بلکہ امتحان اور آزمائش کے ذریعے سے اُس کا انتخاب کرنا۔ حضرت معاویہؓ کو اطلاع پہنچی کہ ان کے بھانجے عبدالرحمن بن ام الحکم نے، جو کوفہ پر عامل تھا، اپنی امارت میں بدکرداری کا ثبوت دیا ہے۔ حضرت معاویہؓ نے اُسے فوراً بیک بینی و دوگوش مسند حکمرانی سے نکال باہر کیا۔ یادی باللہ نے اپنے مختصر سے دور حکومت میں اپنی ماں خیزران کو سختی سے منع کر رکھا تھا کہ وہ امیر مملکت میں کوئی دخل نہ دے اور اہل غرض کی مطلب برآیوں سے

سے اسے معاف رکھے۔

رشوت ستانی سے احتراز اسلام کا پاکیزہ اور خدا پرستانہ نظام اس چیز سے بہت بالا ہے کہ اس کے کارکن رشوت ستانی اور خیانت کی لعنت میں مبتلا ہوں۔ اور نہ صرف دنیا میں محبت ناک عقوبت کے سزاوار ٹھہریں بلکہ عاقبت میں ان کے لیے جہنم نار کے سوا کوئی ٹھکانہ نہ ہو۔ بادی برحق صلی اللہ علیہ وسلم کا ارشاد ہے:-
الراشی والمرئشی کلاھانی الناس
رشوت دینے والا اور رشوت لینے والا دونوں جہنم کا ایندھن ہیں۔

ایک اور حدیث میں ہے کہ رشوت لینے والے، رشوت دینے والے اور رشوت کی قلابی (الرائشی) کرنے والے تینوں پر اللہ کی بھڑکار ہے۔ حضرت ابوہریرہ سے روایت ہے کہ رسول اکرم صلی اللہ علیہ وسلم نے فرمایا:

لعنة الله على الراشي والمرئشي في
فیصلوں میں رشوت کا لین دین کرنے والوں پر خدا
الحکمہ۔ کی لعنت ہے۔

رشوت ستانی کے ساتھ اسلام نے وہ ”چھ دروازے“ (منافذ التمايل) بھی بند کر دیئے جو اس ام الجاثم کے درآن کے امکانات پیدا کر سکتے تھے۔ چنانچہ آنحضرت صلی اللہ علیہ وسلم نے عمال اور حکام کے لیے ہدایا کو بھی خیانت میں شمار کیا ہے (بدایا النعمان غلوں) ایک مشہور مقلد ہے کہ ”ادھر دروازے سے ہدیہ داخل ہوا اور ادھر کھڑکی سے امانت رخصت ہو گئی“ صحاح کی ایک روایت ہے کہ آنحضرت صلی اللہ علیہ وسلم نے ابراہیم نامی ایک شخص کو تبدیلہ از در پر محفل مقرر کیا جب وہ صاحب نارخ ہو کر واپس آئے اور حساب دینے لگے تو کہا کہ یہ بیت المال کا حصہ اور یہ مجھے ہدیہ میں ملا ہے۔ آنحضرت صلی اللہ علیہ وسلم پر غصہ کے علامات طاری ہو گئے اور آپ نے ایک خطبہ دیا جس میں اللہ کی حمد و ثنا کے بعد فرمایا: اللہ تعالیٰ نے جو انتظام میرے سر و فرمایا ہے اس میں تم میں سے بعض لوگوں کو میں تب کسی خدمت پر مقرر کرتا ہوں اور وہ اس سے خارج ہو کر واپس آتے ہیں تو کہتے ہیں کہ یہ تمہارا (بیت المال) حصہ ہے اور یہ مجھے بطور ہدیہ ملا ہے۔ اگر ایسی ہی بات ہے

تو وہ اپنے ماں باپ کے گھر میں کیوں نہ بیٹھے رہے کہ وہیں بیٹھے بیٹھے ان کے پاس بدیہ آجاتے :
 حضرت عمر رضی اللہ عنہ کی تاریخ ایسی مثالوں سے بھری پڑی ہے کہ آپ ایسے کارکنوں پر سنت
 گرفت کرتے رہے جو دورانِ خدمت خوشحال ہو جاتے تھے۔ آپ کی گرفت سے حضرت ابوہریرہؓ،
 عمرو بن العاصؓ اور ابو موسیٰ اشعریؓ جیسے جلیل القدر صحابہ بھی نہیں بچ سکے۔ دوسری طرف ہم اسلامی حکومت
 کے ملازموں کے اندر بھی ہمیت اور اخلاص و وفاداری کے پاکیزہ جذبات موجزن دیکھتے ہیں کہ انہوں نے
 ریاست کی خدمت کو ذہنیّت و دنیا اور عیش و تنعم کی خاطر کندھوں پر نہیں اٹھایا بلکہ اسے عین عبادت
 سمجھا اور پوری بے لوثی اور شہانہ استغناء کے ساتھ اُس سے عہدہ برآ ہوئے۔ اور جس پاک امنی کے
 ساتھ وہ اس نازک مقام میں داخل ہوئے تھے اسی پاک دامن کے ساتھ اس سے نکلے اور اللہ کی
 رضامندی اور رحمت ان کے شامل حال تھی۔

سیولٹی نے حسن الحاضرہ فی اخبار مصر واقعاہرہ میں حضرت معاویہ کے مشہور سپہ سالار جنگ حبیب
 بن مسلمہ رضی اللہ عنہ کا واقعہ بیان کیا ہے کہ انہوں نے ارمینیا کے ایک شہر پر چڑھائی کی۔ اسلامی فوجیں
 اچھی راہ میں تھیں کہ اس شہر کے سرکردہ لوگ اور وہاں کے پرپ کا نماندہ حبیب بن مسلمہ کے پاس
 آئے اور ہدایا و تحائف پیش کر کے صلح کی درخواست کی۔ حبیب بن مسلمہ نے صلح کی درخواست منظور
 کر لی اور ساتھ ایک خط اہل شہر کے نام لکھ دیا کہ میں نے تمہارے تحائف قبول کر لیے ہیں اور انہیں
 تمہارے جزیہ میں شمار کر لیا ہے۔“

اطلاع :- تفہیم القرآن جلد اول (طبع سوم) از مولانا سید ابوالاعلیٰ صاحب مودودی،
 جو عرصہ سے ختم تھی، محدود تعداد میں طبع ہو چکی ہے اور کاغذ کی کمی کے سبب
 صرف قسم سوم کا کاغذ ہی دستیاب ہو سکا ہے

پریدہ عام جلد - ۱۵/۰ - خصوصی جلد - ۱۸/۰ مصور لٹراک عجم
 اپنی فرمائش اس تہ پر تحریر فرمائیں :- مکتبہ تعمیر انسانیت - جامعہ روزہ - لاہور